

संजय गांधी निराधार अनुदान योजना  
व श्रावणबाळ सेवा राज्य निवृत्ती वेतन  
योजनांच्या प्रशासकीय खर्चासाठी सन  
२०१३-१४ करीता अनुदानाचे वाटप

महाराष्ट्र शासन

सामाजिक न्याय व विशेष सहाय्य विभाग

शासन निर्णय क्रमांक: संप्रख-२०१३/प्र.क्र. ४७३/विसयो-१

मादाम कामा मार्ग, हुतात्मा राजगुरु चौक,

मंत्रालय विस्तार, मुंबई - ४०० ०३२.

तारीख: १७ फेब्रुवारी, २०१४

वाचा -

शासन निर्णय, सामाजिक न्याय व विशेष सहाय्य विभाग, क्रमांक: संप्रख-  
२०१३/प्र.क्र.४७३/विसयो-१, दि. २/९/२०१३

शासन निर्णय-

सन २०१३-१४ मध्ये संजय गांधी निराधार अनुदान योजना व श्रावणबाळ सेवा राज्य निवृत्ती वेतन योजनांच्या प्रशासकीय खर्चासाठी ₹ ५,५३,००,०००/- इतकी अर्थसंकल्पिय तरतूद करण्यात आलेली आहे. या योजनांच्या प्रशासकीय खर्चासाठी संदर्भाधीन शासन निर्णयान्वये सर्व जिल्ह्यांना एकूण ₹ ८९,७५,०००/- (अक्षरी रुपये एकोणनव्वद लक्ष पंच्याहत्तर हजार फक्त) इतकी तरतूद वितरीत करण्यात आलेली आहे.

आता उर्वरित तरतूदीपैकी प्रत्येक जिल्ह्याला ₹ २,००,०००/- (अक्षरी रुपये दोन लक्ष फक्त) प्रमाणे एकूण ३५ जिल्ह्यांसाठी एकूण ₹ ७०,००,०००/- (अक्षरी रुपये सत्तर लक्ष फक्त) इतकी तरतूद संबंधित जिल्हाधिकारी यांना याद्वारे वितरीत करण्यात येत आहे. यामधून खालील बाबींवर खर्च अनुज्ञेय राहील :-

- १) अर्जाची छपाई
- २) प्रसिध्दी / प्रसार
- ३) प्रशिक्षण
- ४) संजय गांधी निराधार अनुदान योजना कार्यालयांचे अद्ययावतीकरण
- ५) वार्षिक पडताळणी (Annual Verification/Social Audit)

केंद्र शासनाच्या निदेशानुसार शासनाने सर्व जिल्ह्यांना NSAP पोर्टल अपडेशन व आधार सिडींगचे काम तातडीने पूर्ण करण्याच्या सूचना दिलेल्या आहेत. आयटी असिस्टंट यांच्यावरील प्रवास खर्च तसेच NIC चे DIO यांचा प्रवास भत्ता व दैनिक भत्ता यांच्यावरील खर्च योजनेच्या प्रशासकीय निधीमधून भागविण्यात यावा, असेही निर्देश शासनाने दिलेले आहेत. तसेच लाभार्थ्यांची आधार नोंदणी करण्यासाठी जिल्ह्यांना विशेष कॅम्प आयोजित करण्याचे निर्देश दिलेले आहेत. संजय गांधी निराधार अनुदान योजना व श्रावणबाळ सेवा राज्य निवृत्ती वेतन योजनांच्या प्रशासकीय खर्चासाठी शासनाने वितरीत केलेला निधी उपरोक्त बाबींसाठीदेखील विनियोग करण्यात यावा.

सदरचा खर्च मागणी क्रमांक एन-३, २२३५-सामाजिक सुरक्षा व कल्याण, ०२-समाजकल्याण, १०४-वृद्ध, विकलांग व निराश्रित व्यक्तींचे कल्याण (०८) (०८) संजय गांधी निराधार अनुदान योजना व श्रावणबाळ सेवा राज्य निवृत्ती वेतन योजना अंमलबजावणीसाठी प्रशासकीय खर्च (वृद्धापकाळ योजना) (२२३५ ३१२१) ५०-इतर खर्च या लेखाशिर्षाखाली सन २०१३-१४ मध्ये मंजूर झालेल्या तरतूदीमधून भागविण्यात यावा.

सर्व जिल्हाधिकाऱ्यांना विनंती करण्यात येते की, त्यांनी हा खर्च कोणत्याही परिस्थितीत त्यांच्याकडे सुपूर्द करण्यात आलेल्या अनुदानापेक्षा जास्त होणार नाही, याबाबत दक्षता घ्यावी. मासिक निधी विवरणपत्रानुसार बीडीएस वर वितरीत केलेला निधी एप्रिल, २०१३ ते जानेवारी, २०१४ या कालावधीमध्ये पुढे/मागे ओढून घेण्याची सुविधा अर्थसंकल्पिय अंदाज, वितरण व संनियंत्रण प्रणालीवर देण्यात आलेली आहे.

सर्व जिल्हाधिकाऱ्यांना विनंती करण्यात येते की, त्यांच्याकडे सुपूर्द करण्यात आलेल्या अनुदानातून केलेल्या खर्चाचा महालेखापालांच्या कार्यालयात नोंदविलेल्या खर्चाशी ताळमेळ घालून त्याप्रमाणे ताळमेळाच्या विवरणपत्राची प्रत या विभागाच्या नियोजन कार्यासनास व या कार्यासनास पाठविण्यात यावी. तसेच, उपयोगिता प्रमाणपत्र महालेखापालांच्या कार्यालयास त्वरित पाठवावे व त्याची प्रत या विभागाच्या नियोजन कार्यासनास व या कार्यासनास पाठविण्यात यावी. खर्चाच्या ताळमेळाचे काम व्यवस्थितरित्या पार न पाडल्यास, तसेच उपयोगिता प्रमाणपत्र महालेखापालांच्या कार्यालयास विहित वेळेत सादर न केल्यास त्याची संपूर्ण जबाबदारी संबंधित जिल्हाधिकारी यांच्यावर राहिल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०२१८११५८१८९३२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ग.कि. वाघ)

उप सचिव, महाराष्ट्र शासन

प्रत,

- १) सर्व विभागीय आयुक्त
- २) सर्व जिल्हाधिकारी
- ३) संचालक, लेखा व कोषागारे, नवीन प्रशासन भवन, ५ वा मजला, महाराष्ट्र, मुंबई.
- ४) अधिदान व लेखा अधिकारी, मुंबई (२ प्रती)
- ५) सर्व जिल्हा कोषागार अधिकारी
- ६) महालेखापाल, महाराष्ट्र १/२ (लेखा परिक्षा/लेखा अनुज्ञेयता), मुंबई/नागपूर.
- ७) वित्त विभाग (अर्थसंकल्प-७), मंत्रालय, मुंबई-३२.
- ८) कक्ष अधिकारी (विसयो-२), सामाजिक न्याय व विशेष सहाय्य विभाग, मंत्रालय, मुंबई-३२.
- ९) निवड नस्ती / विसयो-१